



ஜிஎஸ்டி : சிக்கலான, பல்முனை வரிவிதிப்பு முறையிலிருந்து எளிய வரிவிதிப்புக்கு மாறுதல்

Posted On: 18 JUL 2017 11:39AM by PIB Chennai

பொருட்கள் மற்றும் சேவைகள் வழங்கலின் மீதான ஜிஎஸ்டி வரி விகிதங்கள் பிற அம்சங்களுக்கிடையே, தொடர் வரிகளையும் உள்ளடக்கிய, ஜி.எஸ்.டி. அமலாக்கத்திற்கு முந்தைய மொத்த மறைமுக வரிவிதிப்பையும் கருத்தில் கொண்டே நிர்ணயிக்கப்பட்டுள்ளன. தானியங்கள், பருப்பு வகைகள், பால், தேயிலை, காய்கறிகள், சமையல் எண்ணெய்கள், சர்க்கரை, பற்பசை, கேச எண்ணெய், சோப்பு, காலணி, குழந்தைகளின் படங்கள், ஓவியம் அல்லது வண்ணம் தீட்டும் புத்தகங்கள் போன்ற பெரும்பான்மை நுகர்வுப் பொருட்கள் மீது ஜி.எஸ்.டி. அமலாக்கத்திற்கு முந்தைய வரிவிதிப்பைவிட, தற்போது அறிவிக்கப்பட்ட ஜி.எஸ்.டி. வரிவிகிதங்கள் குறைவானவையே.

கூடுதலாக, ஜிஎஸ்டியின் குறிக்கோளாவது சிக்கலான, பல்முனை வரிவிதிப்பு முறையிலிருந்து எளிய வரிவிதிப்புக்கு மாறுதலே ஆகும். முந்தைய வரிவிதிப்பை ஒப்பிடும்போது, அதற்கு மாற்றாக வந்திருக்கும், ஜி.எஸ்.டி. ஒரு எளிய வரிவிதிப்பு நடைமுறையாகும். மத்திய கலால் வரி, கலால் வரி (மருத்துவ மற்றும் ஒப்பனைத் தயாரிப்புக்கள்), கூடுதல் கலால் வரி (சிறப்பு முக்கியத்துவம் வாய்ந்த சரக்குகள்), கூடுதல் கலால் வரி (துணிகள் மற்றும் துணிச் சரக்குகள்), சுங்கத்துறையின் கூடுதல் சுங்கவரி (பொதுவாக CVD என அறியப்படுவது), சுங்கத் துறையின் சிறப்பு கூடுதல் சுங்க வரி (SAD), சேவை வரி உட்பட, மத்திய அரசால் விதிக்கப்பட்டு வசூலிக்கப்பட்ட பல்முனை வரிகளுக்கு மாற்றாக ஜிஎஸ்டி வந்திருக்கிறது. கூடுதலாக, மாநில மதிப்புக் கூட்டு வரி (VAT), மத்திய விற்பனை வரி, கொள்முதல் வரி, கேளிக்கை வரி, நுழைவு வரி (அனைத்து படிவங்களும்), பொழுது போக்கு மற்றும் கேளிக்கை வரி (உள்ளூர் அமைப்புகளால் தீர்வை விதிக்கப்பட்டிருப்பது தவிர), விளம்பரங்களின் மேலான வரிகள், லாட்டரிகள், பந்தயம் கட்டுதல் மற்றும் சூதாட்டம் மீதான வரிகள் உள்ளிட்ட பல்வேறு மாநில வரிகளும் ஜி.எஸ்.டி. க்குள் அடக்கப்பட்டுவிட்டன.

மேலும், வரிவிதிப்புச் சட்டத்திருத்தம், 2017 -இன் கீழ் பல்வேறு மிகை/உப வரிகளும் நீக்கப்பட்டு விட்டன. பல்வகை கலால்வரி விகிதங்கள், மிகை வரிகள், உப வரிகள் மற்றும் பல்வகை மதிப்புக்கூட்டு வரிவிகிதங்களுக்கு மாற்றாக ஜிஎஸ்டி நடைமுறை ஐந்து தீர்க்கமான வரிவிகிதங்களையே (0%, 5%, 12%, 18% மற்றும் 28%) கொண்டிருக்கிறது. ஆகவே, மொத்தத்தில் முந்தைய வரிவிதிப்புகளுக்கு மாற்றாக வந்திருக்கும் ஜி.எஸ்.டி. மிகவும் எளிமையானது.

நாடாளுமன்ற மேலவையில் இன்று கேட்கப்பட்ட கேள்விக்கு திரு. சந்தோஷ் குமார் கங்வார் எழுத்து மூலமாக இவ்வாறு பதிலளித்தார்.

(Release ID: 1498080) Visitor Counter : 3

